

ഉത്തരം

(എ) ഈ സർക്കാർ അവതരിപ്പിച്ച ആദ്യ ബഡ്ജറ്റ് പ്രസംഗത്തിൽ നൂറ്റി എഴുപത്തിയഞ്ചോളം പുതിയ പദ്ധതികൾ പ്രഖ്യാപിച്ചിട്ടുണ്ട്. ഇതിൽ ഭൂരിഭാഗം പദ്ധതികളും നടപ്പിലാക്കിയിട്ടുണ്ട്. സംസ്ഥാന സ്വയം സംരംഭക വികസന മിഷൻ, സാമൂഹ്യ ക്ഷേമ പെൻഷനുകൾ 400 രൂപയായി വർദ്ധിപ്പിക്കുന്നതിനുള്ള നടപടി, ചെറുകിട നാമമാത്ര കർഷകർക്ക് പെൻഷൻ, ബി.പി.എൽ. കുടുംബങ്ങൾക്ക് ഒരു രൂപ നിരക്കിൽ ഭക്ഷ്യധാന്യം നൽകുന്നതിനുള്ള പദ്ധതി, കാൻസർ തുടങ്ങിയ മാരക രോഗങ്ങൾ ബാധിച്ചവർക്ക് ചികിത്സാസഹായം നൽകുന്നതിനു വേണ്ടിയുള്ള കാര്യം സഹായ നിധി തുടങ്ങിയവ നടപ്പിലാക്കിയ സുപ്രധാന പദ്ധതികളാണ്. മറ്റുള്ളവയുടെ നിർവ്വഹണം വിവിധ ഘട്ടങ്ങളിൽ പുരോഗമിച്ചു വരികയാണ്.

(ബി) എല്ലാ വകുപ്പുകളും ബഡ്ജറ്റ് നിർദ്ദേശങ്ങൾ നടപ്പിലാക്കി വരുന്നു.

(സി&ഡി) വിവരം ശേഖരിച്ചുവരുന്നു.

2012-13 സാമ്പത്തിക വർഷത്തെ റവന്യൂ വരുമാനം

196 (550) ശ്രീ. കെ. സുരേഷ് കുറുപ്പ് : താഴെക്കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) 2012-13 സാമ്പത്തിക വർഷത്തിൽ ഇതുവരെ ലഭിച്ച റവന്യൂ വരുമാനം എത്രയെന്ന് വ്യക്തമാക്കാമോ ;

(ബി) മുൻ സാമ്പത്തിക വർഷത്തിൽ നാളിതുവരെ ലഭിച്ചതിൽനിന്ന് എത്ര ശതമാനം കൂടുതലാണെന്ന് വ്യക്തമാക്കാമോ ; ഇത് സ്വാഭാവിക വർദ്ധനയിൽ കുറവാണ് ;

(സി) കുറവാണ്കിൽ ആയതിന്റെ കാരണം വ്യക്തമാക്കാമോ ;

(ഡി) റവന്യൂ വരുമാനം വർദ്ധിപ്പിക്കുന്നതിനുള്ള എന്തെങ്കിലും പ്രത്യേക പാക്കേജിന് രൂപം നൽകിയിട്ടുണ്ടോ ; എങ്കിൽ വിശദമാക്കാമോ ?

ഉത്തരം

(എ) അക്കൗണ്ടന്റ് ജനറലിന്റെ പ്രാഥമിക കണക്കുകൾ പ്രകാരം നടപ്പു സാമ്പത്തിക വർഷത്തിൽ 2012 ഡിസംബർ 31 വരെ സംസ്ഥാന സർക്കാരിനു ലഭിച്ച ആകെ റവന്യൂ വരുമാനം 30436.13 കോടി രൂപയാണ്.

(ബി) കഴിഞ്ഞ സാമ്പത്തിക വർഷം സമാന കാലയളവിൽ ലഭിച്ച റവന്യൂ വരുമാനത്തേക്കാൾ (24727.17 കോടി രൂപ) 23.09 ശതമാനം കൂടുതലാണ്. ഇത് സ്വാഭാവിക വർദ്ധനയിൽ കുറവല്ല.

(സി) ഉദിക്കുന്നില്ല.

(ഡി) പ്രത്യേക പാക്കേജിന് രൂപം നൽകിയിട്ടില്ല. നിലവിലുള്ള നികുതിയേതര വരുമാന നിരക്കുകൾ കാലോചിതമായി വർദ്ധിപ്പിക്കുന്നതിനും പുതിയ വരുമാന സ്രോതസ്സുകൾ കണ്ടെത്തുന്നതിനുമുള്ള ഊർജ്ജിത നടപടികൾ സ്വീകരിച്ചുവരുന്നു.

വിവിധ സ്രോതസ്സുകളിൽ നിന്നുള്ള വരുമാനം

197 (551) ശ്രീ. പി. കെ. ഗുരുദാസൻ : താഴെക്കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) 2012-13 സാമ്പത്തിക വർഷത്തിൽ പ്രതീക്ഷിച്ച വരുമാനം ഏതെല്ലാം സ്രോതസ്സുകളിലൂടെ എത്ര കോടി രൂപ വീതമായിരുന്നു ; എത്ര തുക വീതം ഓരോ സ്രോതസ്സിൽ നിന്നും ലഭിക്കുകയുണ്ടായി ;

(ബി) പ്രതീക്ഷിച്ച വരുമാനത്തിൽ ഏറ്റവും കുറവുണ്ടായത് ഏത് സ്രോതസ്സിലാണ് ; അതിന്റെ കാരണം വിലയിരുത്തിയിട്ടുണ്ടോ ; വിശദമാക്കുമോ ;

(സി) ഇതേ കാലയളവിൽ കേന്ദ്ര സർക്കാരിൽനിന്നും ഏതെല്ലാം ഇനത്തിൽ എന്തുതുക പ്രതീക്ഷിക്കുകയുണ്ടായി ; ലഭിച്ച തുക എത്രയാണ് ; വിശദമാക്കുമോ ?

ഉത്തരം

(എ) 2012-13 സാമ്പത്തിക വർഷത്തിൽ വിവിധ സ്രോതസ്സുകളിലൂടെ സംസ്ഥാനം പ്രതീക്ഷിച്ചതും ലഭിച്ചതുമായ റവന്യൂ വരുമാനത്തിന്റെ വിശദാംശം ചുവടെ ചേർക്കുന്നു :

ഇനം	(തുക കോടിയിൽ)	
	പ്രതീക്ഷിച്ച വരുമാനം (ബഡ്ജറ്റ് എസ്റ്റിമേറ്റ്)	ലഭിച്ച വരുമാനം (31-12-2012 വരെയുള്ള അക്കൗണ്ടന്റ് ജനറലിന്റെ പ്രാഥമിക കണക്കനുസരിച്ച്)
സംസ്ഥാന നികുതി വരുമാനം	32122.21	21445.22
സംസ്ഥാന നികുതിയേതര വരുമാനം	3495.41	2447.58
കേന്ദ്ര നികുതി വിഹിതം	7103.46	4552.83
കേന്ദ്ര സർക്കാരിൽനിന്നുള്ള ഗ്രാൻഡ്-ഇൻ-എയ്ഡ്	5420.51	1990.50
ആകെ റവന്യൂ വരുമാനം	48141.59	30436.13